


Имам һәм ялгыз гына намаз укый торган кеше алдында киртә (сутра) булса әйбәт. Имам артыннан намаз укучының киртәсе булып исә имамның киртәсе хезмәт итә;




Намаз укучы үзенең күз карашын сәждә урынына юнәлтә һәм намаз вакытында читкә борылмый;





1

Намаз укучы аякларын җилкәләре киңлегендә куя һәм аларны тышкы яктан тигезли;






2

Намаз укучы намазның барлык шартларын да үтәгәч, “Аллаһу әкбәр” дип намазга керү тәкбирен әйтә. Бу сүзләргә әйткәндә, бармакларны бер-берсе белән тоташтырып һәм уч төпләрен Кыйбла тарафына юнәлтеп, кулларны җилкәләр яки колаклар биеклегенә күтәрә;



3

Шуннан соң ул, уң кул чугын сул кул чугының аркасына, шулай ук беләзеккә һәм беләкләргә куя, яки уң кулы белән сул кулының беләзеген тотат;



4

Соңыннан, тәкбирдән соң, намаз башында укылучы зикерләр (әл-истифтах) укылса, яхшы була. Төрлелек өчен, Сөннәттә килгән башка зикерләр укылса, тагын да әйбәтрәк була, һәм әйтә: «Субхәнә-кә, Аллаһумма, вә бихәмди-кә, вә табәрака-сму-кә вә тә'әләжәдду-кә вә лә иләһә гайру-ка»







Шуннан соң намаз укучы “Әгузу би-Лләһи минәш-шәйтанир-раҗим” (истигәзә) сүзләрен әйтеп, Аллаһның яклавына сыена;

Шуннан соң: “Би-сми-Лләһи әр-Рахмәни әр-Рахим” сүзләрен әйтә, аннан “Фатиха” сүрәсен, бер генә аятен дә төшереп калдырмыйча, тулаем укый. Аятләргә бер-бер артлы, рәттән, хәрәфләргә, хәрәкәләргә, сүзләргә дерес итеп әйтеп уку шарт; Бисмилләһир-рахмәанир-рахим1. Әл-хә мдү лил-ләһи раббил-гә'әләмин2. Әр-рахмәнир-рахим3. Мәлики йә үмид-дин4. Иййәкә нәгъбүдү үә иййәкә нәстәгъйин5. Индинәс-сыйрә таль-мүстәкыйм6. Сыйраталь-ләзыйнә әнгәмтә гә'әлйһим7. Гә йриль-мәгдүби гә'әлйһим үә ләд-дә'әльин.

“Фатиха”дан соң “Коръән”нән тагын нәрсә булса да уку әйбәт. Бу очракта истигәзә әйтелми һәм әгәр уку сүрә башыннан башланса, бу очракта “Би-сми-Лләһи әр-Рахмәни әр-Рахим” сүзләрен әйтү кирәк;

5

Шуннан соң намаз укучы: “Аллаһу әкбәр”, – ди һәм рөкүгъка китә, һәм кулларын тезләренә куя, бу вакытта куллар терсәкләрдән бөгелми. Аның аркасы исә башы белән бер турыда булырга тиеш. Ул мәҗбүри рәвештә бер генә тапкыр булса да “Субхәнә раббиәл-газыйм” сүзләрен әйтергә тиеш, аннан соң Сөннәттә килгән башка зикер һәм догаларны өстәп әйтсә ярыш;




6

Шуннан соң рөкүгътан турайган вакытта, тураеп беткәнче, намаз укучы “Сәмиа'Ллаһу лимән хәмидәһ” сүзләрен әйтә.

Шуннан соң тулысынча тураеп беткәч, ул: “Раббәнә үә ләкәлхәмд”, – ди. Шуннан соң ул Сөннәттә килгән башка зикер-догаларны әйтсә, яхшы була;



Моның соңында ул, кулларын күтәрмичә: “Аллаһу әкбр”, – ди һәм тәннең җиде өлешә: маңгай белән борын, уч төпләре, тезләр һәм ике аяк бармакларының эчке өлешләре белән сәждә кыла;

Сәждә вакытында намаз укучы кулларын ян-яклардан (ягъни алар тәнгә тиеп тормый), корсакны ботлардан, ә ботларны балтырлардан ерагайта, шулай ук терсәкләргә җирдән күтәрә;




7

Ул мәҗбүри рәвештә бер тапкыр гына булса да “Субхәнә раббиәл-әгълә” сүзләрен әйтә, аннан соң Сөннәттә килгән башка зикер һәм догаларны өстәп әйтсә ярыш, шулай ук ул әгәр теләсә, башка дога сүзләрен әйтә ала, әмма ул Аллаһка пәйгамбәребездән (Аллаһның аңа рәхмәте һәм сәләме булсын) килгән сүзләр белән мөрәҗғәт итсә, тагын да яхшырак була;




8

Шуннан соң ул “Аллаһу әкбр”, – ди һәм җирдә яткан һәм үзенә таба бөкләнгән сул аяк табаны өстенә, ә уң аякның табанын вертикаль рәвешкә китереп һәм аның бармакларын Кыйбла ягына каратып утыра, кулларын ботларының тезләргә якын өлешенә куя – шул рәвешле бөтен намазларда да утырыла. Бары өченче һәм дүртенче рәкәгәтләрдә генә “тауаррук” халәтендә – сул аягын уң аяк балтыры астына кертәп утыру кирәк;



9

Утырып торудан соң намаз укучы “Аллаһу әкбр”, – дип әйтә һәм беренче тапкырдагы кебек үк сәждә кыла.Шуннан соң ул “Аллаһу әкбр”, – дип әйтә һәм икенче рәкәгәткә торып баса. Аны беренче рәкәгәт кебек үк үти, ләкин икенче рәкәгәттә намазны ачучы тәкбир әйтелми һәм “истифтах” догасы кылынмый;



Намаз укучы икенче сәждәдән күтәрелеп, “тәшәххүд” кылу өчен утыра;



Уң кулының имән бармагын Кыйбла ягына юнәлтә һәм Аллаһтан ярдәм сорап, аны селкетә, ә урта һәм баш бармакларын божра итеп тоташтыра;



Бу вакытта ул мәҗбүри рәвештә “тәшәххүд” һәм “салават” сүзләрен әйтә: Әттахиятү лилләһи үәс-саләүәти үәт-тайибәт, әссәлә-мү гәләйкә әййүһән-нәбийү үә рахмәтүллаһи үә бәрәкәтүһ, әссәләмү гәләйкә үә гәлә гый-бәдилләһис-салихин, әшһәдү әллә иләһә иллАллаһу үә әшһәдү әннә Мүхәммәдән габдүһү үә расулүһ. Аллаһумма салли гәлә Мүхәммәдин үә гәлә әли Мүхәммәд, кәмә салләйтә гәлә Ибраһимә үә гәлә әли Ибраһимә иннәкә хәмидүм-мәжид. Аллаһумма барик гәлә Мүхәммәдин үә гәлә әли Мүәммәд, кәмә бәрәктә гәлә Ибраһимә үә гәлә әли Ибраһимә иннәкә хәмидүм-мәжид.

Шуннан соң ул Аллаһтан дүрт бәладан: Жәһәннәм газәпләрыннан, кабер газәбыннан, дөнья һәм үлем фетнәсеннән, Дәдҗәл коткысыннан саклану сорый (Аллаһумма инни ә'узубикә мин 'әзаби джәһәннәм, уа мин 'әзабиль-кәабр, уа мин фитнәтиль-мәхья уәль-мәмәт, уә мин шәрри фитнәтильмәсиhi-ддәдҗәл), шуннан соң намаз укучы Аллаһка башка дога сүзләре белән мөрәҗғәт итә ала, әмма ул Аллаһка пәйгамбәребездән (Аллаһның аңа рәхмәте һәм сәләме булсын) килгән сүзләр белән мөрәҗғәт итсә, тагын да яхшырак була, мәсәлән: “Йә Аллаһ, тиешле дәрәҗәдә Сине зикер кылырга, Сиңа шөкер итәргә һәм Сиңа гыйбадәт кылырга ярдәм ит миңа!” (Аллаһумма, ә'ин-ни 'әлә зикри-кә, вә шукри-кә вә хусни 'ибәдәти-кә);

Шуннан соң ул уң якка да, сул якка да сәләм бирә, сәләм биргән вакытта җилкәләр борылмый, бары тик баш кына борыла (баш күтәрелми дә, төшерелми дә) һәм ян-якларга куллар белән күрсәтелми;



10

